

جائزہ سورۃ الحج

بِسْمِ اللَّهِ الرَّحْمَنِ الرَّحِيمِ

يَا أَيُّهَا النَّاسُ اتَّقُوا رَبَّكُمُ ۚ إِنَّ زَلْزَلَةَ السَّاعَةِ شَيْءٌ عَظِيمٌ ① يَوْمَ تَرَوُنَّهَا تُذْهَلُ كُلُّ مُرْضِعَةٍ عَمَّا أَرْضَعَتْ وَ تَضَعُ كُلُّ ذَاتِ حَلْلٍ حَمْلَهَا وَ تَرَى النَّاسَ سُكَارَى وَ مَا هُمْ بِسُكَارَى وَلَكِنَّ عَذَابَ اللَّهِ شَدِيدٌ ② وَ مِنَ النَّاسِ مَنْ يُجَادِلُ فِي اللَّهِ بِغَيْرِ عِلْمٍ وَ يَتَّبِعُ كُلَّ شَيْطَانٍ مَرِيدٍ ③ كُتِبَ عَلَيْهِ أَنَّهُ مَنْ تَوَلَّاهُ فَأَنَّهُ يُضِلُّهُ وَ يَهْدِيهِ إِلَى عَذَابِ السَّعِيرِ ④ يَا أَيُّهَا النَّاسُ إِن كُنْتُمْ فِي رَيْبٍ مِّنَ الْبَعْثِ فَإِنَّا خَلَقْنَاكُمْ مِّنْ تُرَابٍ ثُمَّ مِّنْ نُطْفَةٍ ثُمَّ مِّنْ عَلَقَةٍ ثُمَّ مِّنْ مُّضْغَةٍ مُّخَلَّقَةٍ وَ غَيْرِ مُخَلَّقَةٍ لِّنُبَيِّنَ لَكُمْ ⑤ وَ نُقَرِّئُ فِي الْأَرْحَامِ مَا نَشَاءُ إِلَىٰ أَجَلٍ مُّسَمًّى ثُمَّ نُخْرِجُكُمْ طِفْلًا ثُمَّ لِتَبْلُغُوا أَشُدَّكُمْ ⑥ وَ مِنْكُمْ مَّنْ يُتَوَقَّىٰ وَ مِنْكُمْ مَّنْ يُرَدُّ إِلَىٰ أَرْدَلِ الْعُزْرِ كَيْلَا يَعْلَمَ مِنْ بَعْدِ عِلْمٍ شَيْئًا ⑦ وَ تَرَى الْأَرْضَ هَامِدَةً فَإِذَا أَنزَلْنَا عَلَيْهَا الْمَاءَ اهْتَزَّتْ وَ رَبَّتْ وَ أَنْبَتَتْ مِنْ كُلِّ زَوْجٍ بَهِيجٍ ⑧ ذَلِكَ بِأَنَّ اللَّهَ هُوَ الْحَقُّ وَ أَنَّهُ يُحْيِي الْمَوْتَىٰ وَ أَنَّهُ عَلَىٰ كُلِّ شَيْءٍ قَدِيرٌ ⑨

سُورَةُ الْحَجِّ

- نام، سُورَةُ الْحَجِّ (The Pilgrimage, The Hajj) - جو سورت کی ستائیسویں آیت (وَأَذِّنْ فِي النَّاسِ بِالْحَجِّ) سے ماخوذ
- سورت کا حجم : سورت کی آیات کی تعداد 78 ہے اور اس میں 10 رکوع ہیں
- زمانہ نزول - مفسرین میں اس سورت کے زمانہ نزول کے بارے میں اختلاف ہے۔ بعض نے اسے مکی قرار دیا ہے اور بعض نے مدنی۔ اس اختلاف کی وجہ یہ ہے کہ اس سورت میں مکی اور مدنی سورتوں کی خصوصیات ملی جلی ہیں، یعنی ایسی خصوصیات بھی پائی جاتی ہیں جو مکی سورتوں کا طرہ امتیاز ہے اور ایسی خصوصیات بھی موجود ہیں جو مدنی سورتوں کا خاصہ ہے
- ابتدائی 24 آیات کے بارے میں کہا جاتا ہے کہ یہ مکی ہیں (اندازِ بیان بھی مکی دور کا ہے)، آیت نمبر 25 سے یک لخت مضمون کا انداز بدل جاتا ہے (سورت کے آخر تک)۔ جو مدنی اندازِ بیان سے مطابقت رکھتی ہیں۔ جیسے قتال کی اجازت، حج کے احکام، منافقین کا ذکر...
- مفسرین کے نزدیک اس سورت کا ایک حصہ سفرِ ہجرت کے دوران اور ایک حصہ ہجرت کے فوراً بعد مدینہ میں نازل ہوا اور اس کا ابتدائی حصہ مکہ میں - یوں یہ ایک برزخی / مخلوط یعنی مکی و مدنی سورتِ مبارکہ ہے۔
- سورت کا ربط: سابقہ سورت سے - سورة الانبياء میں قرب قیامت کا ذکر۔ اس سورت کا آغاز بھی قیامت کے دن کی شدت کا ذکر سورة الانبياء میں توحید کا اثبات اور شرک کا رد ہے سورة الحج میں رسول اللہ ﷺ کی زبان مبارک سے اسی دعوت کو بیان کیا گیا - سورة انبياء میں انبیائے کرام کا دین کے لیے ہجرت کرنا بیان کیا گیا اور سورة حج میں رسول اللہ ﷺ اور صحابہ کرام کی ہجرت کا ذکر

سُورَةُ الْحَجِّ

انگلی سورت (سورة المؤمنون) سے ربط:

○ سُورَةُ الْحَجِّ میں:

← امتِ مسلمہ کو ملتِ ابراہیم کی وارث قرار دیا گیا

← شہادتِ علی الناس کا منصب دیا گیا

← مشرک قیادت پر فردِ جرم عائد کی گئی

← دفاعی جہاد کی پہلی اجازت دی گئی

← اسلامی اقتدار کے چار بنیادی فرائض (نماز، زکوٰۃ، امر بالمعروف، نہی عن المنکر) واضح کیے گئے۔

← اللہ نے تمہارا نام "مسلم" رکھا اور لوگوں پر شہادت کے فریضے کی ذمہ داری سوپنی

○ سُورَةُ الْمُؤْمِنُونَ میں، یہ سوال بدل جاتا ہے:

← یہ "مسلم" کون ہیں جو واقعی فلاح پائیں گے؟

← کون اس شہادتِ دین کے بوجھ کا اہل ہے؟

← اس کردار کی پروفائل اور اہلیت (Qualification Criteria) بتائی گئی ہے یہاں - نماز میں خشوع، لغویات سے اعراض، زکوٰۃ کا اہتمام، پاکدامنی، امانت و عہد کی پاسداری، نمازوں کی حفاظت

سورة الحج میں امتِ مسلمہ کو ملتِ ابراہیم کی نمائندہ بنا کر شہادتِ دین اور اقامتِ دین کا عظیم مشن سونپا گیا، اور فوراً بعد سورة المؤمنون میں یہ واضح کر دیا گیا کہ اس مشن کے اصل اہل وہی ہیں جو ایمان، عبادت، اخلاق اور اجتماعی ذمہ داریوں میں پورا اترتے ہیں۔

سُورَةُ الْحَجِّ

○ سورة المؤمنون سے کتابی ربط (Logical Flow):

سورة المؤمنون	سورة الحج
مشن کے اہل افراد کی تعریف بتائی گئی	امت کو مشن دیا گیا
”کون مومن ہے؟“	”تم مسلم ہو“
انفرادی و اخلاقی تشکیل	اجتماعی ذمہ داریاں
کردار، ضبط، عبادت	جہاد، قیادت، اقتدار
فلاح کا معیار	شہادت علی الناس
اس ذمہ داری کو نبھانے والے ”مومن“ کیسے بنتے ہیں	امت کو شہادتِ دین کی ذمہ داری دی گئی

سُورَةُ الْحَجِّ

سورت کا مرکزی مضمون

ملتِ ابراہیم کی نمائندہ امت کی تشکیل،
شرک کی قیادت سے بیت اللہ کی تولیت چھین کر توحید کی بنیاد
پر دین کا قیام،
شہادتِ علی الناس اور دفاعی جہاد کے ذریعے اللہ کی حاکمیت
کے عملی نفاذ کی جدوجہد کے مقاصد کو یاد رکھنے کی ہدایت

سُورَةُ الْحَجِّ کے مضامین

قیامت اور مقصدِ حیات

اس حقیقت کی طرف توجہ۔ کہ زندگی بے مقصد نہیں بلکہ آخرت کی تیاری کا موقع ہے۔ قیامت، بعث بعد الموت اور حساب کی ہولناکی کو عقلی و آفاقی دلائل سے ثابت کیا گیا ہے تاکہ انسان کے اندر اصلاح اور ذمہ داری کا شعور بیدار ہو۔

1

اہل ایمان کے لیے تسلی

مخالفین کے ظلم اور سازشوں کے مقابلے میں مسلمانوں کو تسلی دی گئی ہے کہ اللہ ہر چیز سے باخبر ہے۔ آخر کار فیصلہ اللہ کی عدالت میں ہوگا جہاں اہل ایمان سرخرو ہوں گے اور شرک و کفر کے علمبردار اپنے انجام کو پہنچیں گے۔

4

بیت اللہ اور ملتِ ابراہیم

مشرکین کو یاد دلایا گیا ہے کہ بیت اللہ توحید کا مرکز ہے، نہ کہ شرک کا گڑھ۔ تم جو خود کو وراثتِ ابراہیم کہتے ہو، درحقیقت اسی ملت کے سچے پیروکاروں کو اس گھر سے روک کر سب سے بڑی خیانت کے مرتکب ہو رہے ہو۔

5

شرک کی فکری تردید

اہل عرب کے شرک کو توحید اور قیامت کے تصور کی سب سے بڑی رکاوٹ قرار دے کر اس کی جڑ کاٹی گئی ہے۔ واضح کیا گیا ہے کہ کائنات کا نظام ایک ہی زندہ و قائم بالذات خدا چلا رہا ہے اور شرک محض جہالت اور وہم کی پیداوار ہے۔

2

جہاد کی پہلی اجازت (اذنِ قتال)

مسلمانوں کو پہلی مرتبہ دفاعی جہاد کی اجازت دی گئی تاکہ بیت اللہ کو غاصب مشرک قیادت سے آزاد کرایا جاسکے۔ واضح کیا گیا کہ یہ قتال حرم کی حرمت کے خلاف نہیں بلکہ توحید کے تحفظ کے لیے ایک مقدس فریضہ ہے، اور اللہ اپنی نصرت کا وعدہ فرماتا ہے

6

مذہبِ ایمان پر تنقید

ان لوگوں کی سخت گرفت کی گئی ہے جو فائدہ ہو تو اسلام کے ساتھ اور مشکل آئے تو پیچھے ہٹ جاتے ہیں۔ بتایا گیا ہے کہ یہ منافقانہ رویہ دنیا اور آخرت دونوں میں تباہی کا سبب بنتا ہے، جبکہ ثابت قدم ایمان ہی حقیقی کامیابی کی ضمانت ہے

3

اہل ایمان کو ”مسلم“ کے نام سے اور روحانی صلاحیتیں سب کی سب شہادتِ دیہو سوم کر کے بتایا گیا کہ وہ ابراہیمؑ کے جانشین اور اس منصب کے لیے منتخب ہیں۔ ان کا اصل فریضہ دنیا میں شہادتِ علی الناس ہے۔ اس لیے ان کا طرزِ زندگی، اقوال و اعمال، عادات و کردار اسلام کے پیغام کی عملی گواہی بنیں، اور ان کی جسمانی، ذہنی، فکری، مالی ان کے لیے وقف ہوں

امتِ مسلمہ کی
اصل حیثیت

7

سُورَةُ الْحَجِّ - نمایاں خصوصیات

- یہ سورت مکی بھی اور مدنی بھی
- یہ پہلی سورت ہے جس میں قتال (دفاعی جہاد) کی اجازت دی گئی، اس سے پہلے ہاتھ باندھے رکھنے (كُفُّوا أَيْدِيَكُمْ) کا حکم تھا
- اس سورت میں مکی قریشی قیادت کے خلاف فردِ جرمِ عائد کی گئی اور ان کے خلاف قتال و جہاد کا جواز (Legitimacy of war) بھی پیش کیا گیا
- اس میں مشرک (مکی) قیادت اور اسلام قبول کرنے والی مسلم قیادت کا تقابل پیش کیا گیا (Leadership comparison)
- سورت میں دو قسم کی ولایتوں کا ذکر ہے توحیدی تصورِ ولایت اور مشرکانہ تصورِ ولایت (نِعَمَ الْمَوْلَىٰ اور بُئْسَ الْمَوْلَىٰ)
- ہلاکتِ اقوام کے دو اصول بیان کیے گئے (پہلے مہلت — پھر گرفت) — آیت ۴۴ اور ۴۸
- مظلوم مومن مہاجرین کے لیے خوشخبری — کہ اللہ ان کی ضرورت مدد کرے گا (آیت ۴۰ اور ۵۸)
- بیت اللہ اور ملتِ ابراہیم کا فیصلہ کن مقدمہ — بیت اللہ توحید کا گھر ہے، مشرکین اس کے غاصب متولی ہیں، اور مسلمان ہی ملتِ ابراہیم کے جائز وارث ہیں، یہ دراصل قیادت اور تولیتِ حرم کا شرعی اعلان ہے۔
- "شہادتِ علی الناس" کا کھلا اعلان کیا گیا (تمہارا نام "مسلم" ہے، تمہیں دنیا میں حق کی گواہی کے لیے کھڑا کیا گیا ہے، یہ اعلان امت کے ہر فرد کو محض عبادت گزار نہیں بلکہ ذمہ دار گواہ بناتا ہے۔

سُورَةُ الْحَجِّ - نمایاں تعلیمات/ہدایات

→ سورت میں "توحید فی الدعاء" کے سلسلے میں دو (2) رویوں کا تذکرہ

→ پہلا رویہ شدید گمراہ مشرکین مکہ کا تھا۔ وہ ان ہستیوں کو پکارتے تھے، جو انہیں نقصان یا فائدہ نہیں پہنچا سکتی تھیں۔ يَدْعُوا مِنْ دُونِ اللَّهِ مَا لَا يَضُرُّكَ وَمَا لَا يَنْفَعُكَ ۚ ذٰلِكَ هُوَ الضَّلَالُ الْبَعِيدُ (آیت: 12)

→ اس کے برخلاف رسول اللہ ﷺ کو ہدایت دی گئی کہ وہ صرف اور صرف اللہ ہی کو پکاریں اور اللہ ہی سے دعا کریں۔
وَادْعُ إِلَىٰ رَبِّكَ ۚ إِنَّكَ لَعَلىٰ هُدًى مُّسْتَقِيمٍ (آیت: 67)

→ سورۃ الحج میں بھرپور جہاد کے مختلف اور جامع پہلو

→ مسلمانوں کو بھرپور مجاہدے کا حکم (وَجَاهِدُوا فِي اللَّهِ حَقَّ جِهَادِهِ) اللہ کی راہ میں جہاد (جدوجہد) کرو! جیسا کہ جہاد کرنے کا حق ہے

→ جہاد میں نہ صرف قتال بلکہ ہر قسم کی کوشش اور جدوجہد شامل ہے۔ جہاد زبان و قلم سے بھی ہوتا ہے اور تلوار سے بھی۔ عدل و قسط کا اہتمام بھی جہاد ہے۔ رسول اللہ ﷺ سے پوچھا گیا کہ افضل مؤمن کون سا ہے؟ فرمایا: مُؤْمِنٌ يُجَاهِدُ بِنَفْسِهِ وَمَالِهِ فِي سَبِيلِ اللَّهِ۔ ایسا مؤمن جو اپنی جان اور مال سے اللہ کے راستے میں جہاد کرتا ہے (صحیح مسلم: 4995)۔

→ جہاد کا آغاز، قبولیت اسلام اور صحیح عقیدہ توحید سے ہوتا ہے، پھر یہ تعلق باللہ اور صبر کی منزلوں سے ہوتا ہوا ہجرت کی منزلیں طے کرتا ہے، پھر نوبت قتال اور اقامت دین کی آتی ہے، تاکہ اسلامی حکومت کے ذریعے قیام عدل و قسط یقینی بنایا جاسکے۔

سُورَةُ الْحَجِّ - نمایاں تعلیمات/ہدایات

..... سورۃ الحج میں بھرپور جہاد کے مختلف اور جامع پہلو

← "حَقِّ جِهَادِهِ" کے الفاظ سے معلوم ہوتا ہے کہ انسان اپنی خود ساختہ رائے کے مطابق جدوجہد نہ کرے، بلکہ قرآن و سنت اور صحابہ کے راستے اور طریقہ کار کو پیش نظر رکھتے ہوئے اپنی تمام جسمانی، ذہنی، فکری، مالی، مادی اور روحانی صلاحیتوں کو شہادتِ دین کے لیے وقف کر دے۔


← حق پرست گروہ قیامت تک جہاد یعنی قتال بھی کرتا رہے گا۔ رسول اللہ ﷺ نے فرمایا: لَا تَزَالُ طَائِفَةٌ مِّنْ أُمَّتِي يُقَاتِلُونَ عَلَى الْحَقِّ ظَاهِرِينَ إِلَى يَوْمِ الْقِيَامَةِ۔ میری امت کا ایک گروہ قیامت تک حق پر قائم رہتے ہوئے مسلسل لڑتا رہے گا اور غالب ہوگا (صحیح مسلم: 413)۔

← "حَقِّ جِهَادِهِ" میں علماء اور مجتہدین کا اجتماعی اجتہاد بھی شامل ہے، جو نئے پیش آمدہ مسائل کا حل قرآن و سنت کے واضح نصوص کی روشنی میں تلاش کر سکیں۔

← غلبہ اسلام کے لیے دین اور دنیا کا صحیح اور پختہ علم حاصل کرنا بھی جہاد ہے۔ رسول اللہ ﷺ نے فرمایا: مَنْ خَرَجَ فِي طَلَبِ الْعِلْمِ فَهُوَ فِي سَبِيلِ اللَّهِ حَتَّى يَرْجِعَ۔ جو علم کی تلاش میں نکلا وہ اللہ کی راہ میں ہے، یہاں تک کہ وہ واپس آجائے (ترمذی: 2647)

سورۃ الحج میں بھرپور جہاد کے مختلف اور جامع پہلو

جہاد



سُورَةُ الْحَجِّ - نمایاں تعلیمات/ہدایات

- اسلامی ریاست کے مقاصد کی جامع تعریف - چند مختصر آیات میں اسلامی اقتدار کا پورا منشور دے دیا گیا: اقامتِ صلوٰۃ، ایتائے زکوٰۃ، امر بالمعروف و نہی عن المنکر - یہ قرآن میں ریاستی ذمہ داریوں کا سب سے جامع بیان ہے۔
 - مذہب ذہنیت پر براہِ راست تنقید - یہ ان چند سورتوں میں سے ہے جو صرف کفار ہی نہیں بلکہ دو غلے ایمان رکھنے والوں (منافقین) کو بھی بے لاگ انداز میں بے نقاب کرتی ہے کہ فائدہ پر ایمان اور مصیبت پر فرار سب سے بڑا خسارہ ہے۔
 - عبادت، جہاد اور اجتماعیت کا ربط - اس سورت میں عبادات (نماز، حج)، جہاد اور اجتماعی نظم کو الگ الگ نہیں بلکہ ایک ہی مشن کے اجزاء کے طور پر پیش کیا گیا ہے۔
 - اسلامی ریاست کے استحکام کے لیے وَاعْتَصِمُوا بِاللّٰهِ کا حکم دیا گیا تاکہ مسلمان تعلق باللہ کی بنیاد پر اپنی جمعیت اور تنظیم کو مضبوط اور مستحکم کر سکیں
 - شُرک کی عقلی تردید - اس سورت میں شرک کی تردید صرف وعظ سے نہیں بلکہ عقلی دلائل، آفاقی مثالیں اور مشہور مکھی کی تمثیل کے ذریعے کی گئی، جو شرک کی کمزوری کو نہایت مؤثر انداز میں واضح کرتی ہے۔
- اجتماعیت، نظم، ان کی مضبوطی، جہاد، کعبہ کی تولیت مشرکین سے واپس لینے، دفاع، اقتدار، عدل، عبادات، اخلاق کا بیان کیوں؟
- ان سب کا ذکر اس سورت میں اس لیے آیا ہے کہ ہجرت کے بعد اسلام محض دعوت نہیں رہا بلکہ ایک منظم امت بن گیا تھا، جسے ظلم کے مقابلے میں کھڑے ہو کر دین کے اجتماعی قیام کی ذمہ داری سونپی جا رہی تھی۔

سُورَةُ الْحَجِّ - نمایاں تعلیمات/ہدایات

مسلمانوں کے اتحاد کی اصل بنیاد "اعتصام باللہ" :

○ اسلامی ریاست کے استحکام کے لیے مسلمانوں کو **وَاعْتَصِمُوا بِاللَّهِ** (اللہ کو مضبوطی سے تھامنے) کا حکم دیا گیا ہے تاکہ وہ اللہ سے تعلق کی بنیاد پر اپنی جمعیت اور تنظیم کو مضبوط بنا سکیں۔

○ یہ ایک بہت عمیق بات کہی گئی ہے کہ مسلمانوں کا اتحاد سیاسی یا دنیاوی مفادات پر نہیں بلکہ اللہ سے تعلق کی بنیاد پر ہونا چاہیے۔ "اعتصام باللہ" کا مطلب یہ ہے کہ جب افراد انفرادی طور پر اللہ کے احکامات کے پابند ہوں گے، تو وہ خود بخود ایک مضبوط اور مستحکم ریاست یا جمعیت کی شکل اختیار کر لیں گے



اِقْتَرَبَ لِلنَّاسِ حِسَابُهُمْ وَهُمْ فِي غَفْلَةٍ مُّعْرِضُونَ

ملتِ ابراہیم کی نمائندہ امت کی تشکیل، شرک کی قیادت سے بیت اللہ کی تولیت چھین کر توحید کی بنیاد پر دین کا قیام، شہادتِ علی الناس اور دفاعی جہاد کے ذریعے اللہ کی حاکمیت کے عملی نفاذ کی جدوجہد

خاص اللہ کی عبادت

آیات 61 - 78

آیات 61 تا 66

توحید ربانی کے عقلی و آفاقی دلائل / ربوبیتِ الہی کی نشانیاں

آیات 67 تا 72

دعوتِ توحید اور مخالفین کا جارحانہ ردِ عمل (دعوت، مخالفت، اور انجام)

آیات 73 تا 76

شرک اور شفاعتِ باطل کا حتمی ابطال۔ قرآن حکیم کی دعوت

آیات 77 تا 78

مسلمانوں کی اصل حیثیت کی وضاحت وہ ابراہیمؑ کے جانشین اور اس منصب کے لیے منتخب ہیں۔ ان کا اصل فریضہ دنیا میں شہادتِ علی الناس ہے

سنتِ الہی: تصادمِ حق و باطل، جہاد و قتال، تطہیر بیت اللہ، ہجرت اور غلبہ

آیات 38 - 60

آیات 38 تا 41

بیت اللہ کے ناجائز متولین کے خلاف جہاد و قتال کی اجازت اسلامی حکومت کی 4 اہم ذمہ داریاں

آیات 42 تا 52

تکذیبِ رسل اور سنتِ الہی - (تاریخ کی شہادت، مہلتِ عذاب اور ہلاکت کی دھمکی)

آیات 53 تا 57

سنتِ ابتلا اور غلبہ حق / فتنہ شیاطین اور کھرے کھوٹے کی پہچان

آیات 58 تا 60

اہل ایمان کی ہجرت اور انجامِ خیر

منکرینِ توحید، قیامت و آخرت سے مجادلہ

آیات 1 - 37

آیات 1 تا 7

قیامت اور بعثت کے احوال - مخالفین کو انذار - آیاتِ آفاق و انفس سے استدلال

آیات 8 تا 16

شرک، مفاد پرستی اور باطل امیدیں شرک کے سہارے پر قائم جھوٹا اطمینان

آیات 17 تا 24

حق و باطل خدا کی عدالت میں - مشرکین اور مسلمانوں کا متضاد کردار و انجام

آیات 25 تا 37

ملتِ ابراہیم اور بیت اللہ کی اصل حقیقت (ملتِ ابراہیم کی مسخ شدہ وراثت)

مطالعہ سُورَةُ الْحَجِّ

○ 78 آیات

○ 10 رکوع

○ 10 قرآن کلاسز

○ ضمیمے اور اضافی تعلیمی/تدریسی مواد و حوالہ جات

○ کل فعل (Verbs) ~ 281

X	IX	VIII	VII	VI	V	IV	III	II	I
استفعال	افعال	اقتعال	انفعال	تفاعل	تفعّل	افعال	مفاعله	تفعیل	ثلاثی مجرد
2	0	12	1	0	4	68	10	25	~ 157

مطالعہ سُورَةُ الْحَجِّ

اضافی موضوعات پر ضمیمہ

1. دورنگی اور مذہذب ذہنیت
2. مسجدِ حرام سے روکنا (اور اس کے متعلقات) - تفصیلی ضمیمہ
3. ایمان اور عملِ صالح (ایمان اور عملِ صالح کا ربط، عملِ صالح سے کون سے اعمال مراد ہیں؟ اخلاقی اعمال میں، معاشرتی اور اجتماعی اعمال میں، معاشی اور پیشہ ورانہ دیانت میں، خاندانی اور عائلی ذمہ داریوں میں "اعمالِ صالح" کیا کیا ہیں؟)
4. قَوْلُ الزُّور (سے کیا مراد ہے؟، اسلام میں قَوْلُ الزُّور کا مقام و حیثیت، قرآن اور احادیث مبارکہ میں قَوْلُ الزُّور، قولِ زور کو کیوں ایک بڑا گناہ قرار دیا گیا ہے؟ قَوْلُ الزُّور کا اطلاق عملی زندگی میں کن باتوں پر؟)
5. سورۃ الحج (39-48): قرآنی محاورات اور آفاقی حقائق
6. قرآن کی نظر میں انسان کا باطن: قلب، فؤاد اور صدر (اور ان کا فرق)، انسان کا مرکب وجود اور بصیرت کے دو درجے، قرآن نے سوچنے کی نسبت دل کی طرف کیوں کی؟
7. سورۃ الحج - آخری رکوع (مشرکین کے شرکاء کی حقیقت کی تمثیل، تمثیل میں مکھی کا ذکر کیوں؟ آیت 73 کی بلاغت، مکھی کی مثال اور اس کا سائنسی پس منظر، امتِ مسلمہ کی اصل حیثیت کی وضاحت (شہادتِ حق)، آیات ۷۳ - ۷۸ - معارف

قریشی مشرک قیادت اور مسلم قیادت کا موازنہ

موضوع / حوالہ جات	قریشی مشرک قیادت	مسلم قیادت
ظَلِمُوا (آیت 39) اُخْرِجُوا (آیت 40)	ظالم اور مُخْرِج	مظلوم اور مہاجر
آخرت پر شک، رب (آیات 5، 7)	جنت، دوزخ، آخرت (بعث) اور جزا و سزا میں شک و شبہات	آخرت اور اس کی جزا و سزا کا یقین و ایمان
توحید عبادت (آیات: 11، 71، 77)	قریشی مشرک کی بات: اللہ پر ایمان کے ساتھ ساتھ مَن دون اللہ کی عبادت	صرف اللہ واحد کی عبادت
توحید دعا - (آیات: 12، 13)	مَن دون اللہ سے دعا	صرف اللہ ہی سے دعا
ولایت اور پرستی (آیت: 3: 78)	لَبِئْسَ الْمَوْلَىٰ وَلَبِئْسَ الْعَشِيرُ - بدترین مولیٰ، بدترین سا بھی	فَنِعْمَ الْمَوْلَىٰ وَنِعْمَ النَّصِيرُ - بہترین مولیٰ، بہترین مددگار
امانتِ توحید میں خیانت (آیت 38)	بد عہد، خائن، ناشکری قیادت - جسے خانہ کعبہ کی تولیت کا کوئی حق نہیں	دینِ ابراہیمی، اور توحید کی وارث قیادت خانہ کعبہ کے متولی ہونے کی جائز حقدار
بغیر علم کے بحث و تکرار (يُجَادِلُ فِي اللَّهِ بِغَيْرِ عِلْمٍ) - (آیات 3، 8، 68)	علم، دلیل، برہان، ہدایت اور کتاب سے محروم قیادت - بے جا بحث و تکرار کی عادی	عقلی و نقلی دلائل سے لیس قیادت - اعلیٰ اخلاق و کردار کی حامل قیادت
حق و باطل (آیت 62)	یہ قیادت باطل کی پیروکار اور باطل کی علمبردار	یہ قیادت حق کی پیروکار اور حق کی علمبردار

سُورَةُ طه

اَللّٰهُمَّ ارْحِنَا بِالْقُرْاٰنِ الْعَظِيْمِ وَاَجْعَلْهُ لَنَا اِمَامًا وَّنُوْرًا وَّهٰدًى وَّرَحْمَةً، اَللّٰهُمَّ ذَكِّرْنَا مِنْهُ مَا
نَسِيْنَا وَعَلِّمْنَا مِنْهُ مَا جَهِلْنَا، وَاَرْمُقْنَا تِلَاوَتَهٗ اِنَاءَ الْيَلِّ وَاِنَاءَ النَّهَارِ، وَاَجْعَلْهُ لَنَا حُجَّةً يَّوْمَ
رَبِّ الْعٰلَمِيْنَ۔ اٰمِيْن

اے اللہ ہم پر قرآن کریم (کے توسط) سے رحم فرما اور اسے ہمارے لیے امام اور نور اور ہدایت اور رحمت بنا
دے اے اللہ اس میں سے جو ہم بھول گئے ہیں وہ ہمیں یاد کرا دے اور جو نہیں جانتے وہ ہمیں سکھلا دے اور ہمیں
توفیق دے کہ دن اور رات کے اوقات میں اسکی تلاوت کریں اور اس (قرآن) کو ہمارے حق میں حجت بنا دے
۔ آمین